

ಅಧ್ಯಕ್ಷರು ;— ತಾವು ದಯಮಾಡಿ ಕುಳಿತುಕೊಳ್ಳಿ. ಅವೊತ್ತು ಸಭೆಯ ಮುಂದೆ ಇಟ್ಟಿರುವ ಸ್ಟೇಟ್‌ಮೆಂಟ್‌ಗೆ ಬೇರೆ, ಇತ್ತೀಚೆಗೆ ನಡೆದಂಥ ಸಂಗತಿಗಳ ಮೇಲೆ ಅವರು ಸ್ಟೇಟ್‌ಮೆಂಟ್ ಮಾಡುತ್ತಾರೆ. ಅದುದರಿಂದ ತಾವು ದಯಮಾಡಿ ಕುಳಿತುಕೊಳ್ಳಿ.

ಶ್ರೀ ಎಂ. ಎಸ್. ಕೃಷ್ಣನ್ :— ತಾವು ಇದಕ್ಕೆ ಒಂದು ತಾರೀಖನ್ನು ನಿಗದಿ ಮಾಡುತ್ತೀರಾ ?

ಅಧ್ಯಕ್ಷರು :— ನಿಗದಿ ಮಾಡುತ್ತೇನೆ ಎಂದು ಹೇಳಿದ್ದೇನೆ

ಶ್ರೀ ಹೆಚ್. ಬಿ. ಕೃಷ್ಣಪ್ಪ : ಈ ನಿರ್ಣಯವನ್ನು ನಾವು ಪ್ರತಿಭಟಿಸಿ ಸಭಾತ್ಯಾಗ ಮಾಡುತ್ತೇವೆ.

ಶ್ರೀ ವಾಟಾಳ್ ನಾಗರಾಜ್ : ಈ ಬಗ್ಗೆ ಯಾವತ್ತು ಸ್ಟೇಟ್‌ಮೆಂಟ್ ಮಾಡುತ್ತೇವೆ ಎಂದು ಮಾನ್ಯ ಮುಖ್ಯಮಂತ್ರಿಗಳು ಹೇಳಬಹುದಾಗಿತ್ತಲ್ಲಾ.

ಅಧ್ಯಕ್ಷರು : ನಿಮಗೆ ಸ್ಟೇಟ್‌ಮೆಂಟ್ ಮಾಡುವುದು ಬೇಕಾಗಿಲ್ಲ ಎಂದು ತೋರುತ್ತದೆ. ಇಷ್ಟು ಮಾತ್ರ ಬೇಕಾಗಿತ್ತು ಎನ್ನುವ ಹಾಗೆ ಆಯಿತು.

(ವಿರೋಧಪಕ್ಷದ ಅನೇಕ ಸದಸ್ಯರು ಸಭಾತ್ಯಾಗ ಮಾಡಿದರು)

Re : Sale of fine quality Rice in Janata Bazar etc.,

ಶ್ರೀ ಎಂ. ಎಸ್. ಕೃಷ್ಣನ್ : ಅಧ್ಯಕ್ಷರೇ ನಾನು ಬೇರೆ ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೇನೆ. ಅದು ಬಹಳ ಮುಖ್ಯವಾದುದು. ಅದು ಏನೆಂದರೆ ಬೆಂಗಳೂರು ನಗರದಲ್ಲಿ ಜನತಾ ಬಜಾರ್‌ನಲ್ಲಿ ಮತ್ತು ಇನ್ನು 2-3 ಕಡೆಗಳಲ್ಲಿ ಫೈನ್ ರೈಸ್ ಒಂದು ಕಿಲೋಗೆ ರೂ. 1-45 ರಂತೆ ಕಡಿಮೆ ರೇಟಿನಲ್ಲಿ ಏನು ಮಾರುತ್ತಿದ್ದಾರೆ. ಅದು ಕೇವಲ ಕೆಲವೇ ಜಾಗದಲ್ಲಿ ಅಂದರೆ ನಾಲ್ಕು ಜಾಗದಲ್ಲಿ ಮಾತ್ರ ಮಾರುತ್ತಿದ್ದಾರೆ ಅದು ಇನ್ನೂ ಹೆಚ್ಚು ಜಾಗದಲ್ಲಿ ವಿತರಣೆ ಆಗುವಂತೆ ಮಾಡಬೇಕು. ಈ ರೀತಿ ಲಕ್ಷಾಂತರ ಜನ ಇರುವ ಕಡೆ ಕೇವಲ ಕೆಲವು ಜಾಗಗಳಲ್ಲಿ ಮಾತ್ರ ಪೂರಿದರೆ ತುಂಬಾ ಗಲಾಟೆಯಾಗುತ್ತದೆ. ಮೊನ್ನೆ ದಿವಸ ರಾಜಾಜಿನಗರದ ಒಂದು ಸೊಸೈಟಿಯಲ್ಲಿ ಒಂದು ದೊಡ್ಡ ಗಲಾಟೆಯೇ ಆಯಿತು. ಅದುದರಿಂದ ಈ ಬಗ್ಗೆ ಒಂದು ಹೇಳಿಕೆಯನ್ನು ಮಾನ್ಯ ಮುಖ್ಯಮಂತ್ರಿಗಳಾಗಲಿ ಅಥವಾ ಅಹಾರ ಸಚಿವೆಯರಾಗಲಿ ಕೊಟ್ಟರೆ ಒಳ್ಳೆಯದು. ಹೆಚ್ಚು ಜಾಗದಲ್ಲಿ ಕಡಿಮೆ ದರದ ಅಕ್ಕಿಯನ್ನು ಮಾರುವ ವ್ಯವಸ್ಥೆ ಮಾಡಿದರೆ ಜನಗಳಿಗೆ ಅನುಕೂಲ

ವಾಗುತ್ತದೆ. ಈವೊತ್ತು ಈ ಬಗ್ಗೆ ಒಂದು ಸ್ಪೆಷಿ'ಮೆಂಟ್ ಕೊಡುವುದಕ್ಕೆ ಅಗದೇ ಹೋದರೆ ನಾಳೆ ಕೊಡಲಿ. ಸಂತೋಷ.

ಅಧ್ಯಕ್ಷರು : ತಾವು ಅಜೆಂಡಾ ನೋಡಿದ್ದೀರಾ. ಇದಕ್ಕೇನೇ ಒಂದು ವಿವರ ಚರ್ಚೆ ಇಟ್ಟುಕೊಂಡಿದ್ದಾರೆ. ಮತ್ತೇಕೆ ಪುನಃ ಇದನ್ನು ಎತ್ತುತ್ತೀರಾ ?

ಶ್ರೀ ಎಂ. ಎನ್. ಕೃಷ್ಣನ್ : ಆಹಾರ ದಿನನಿ ಬಗ್ಗೆ ಚರ್ಚೆ ಇಟ್ಟುಕೊಂಡಿರುವುದು ಗೊತ್ತಿದೆ. ಆದರೆ ನನ್ನ ಪ್ರಶ್ನೆ ಏನೆಂದರೆ ಈ ವಿಷಯ ಬೆಂಗಳೂರು ನಗರಕ್ಕೆ ಮಾತ್ರ ಸಂಬಂಧ ಇರುವುದರಿಂದ ಈ ಬಗ್ಗೆ ಒಂದು ಹೇಳಿಕೆ ಕೊಡಬೇಕು ಎಂದು ನಾನು ಕೇಳುತ್ತಾ ಇದ್ದೇನೆ.

ಅಧ್ಯಕ್ಷರು : ಆ ಬಗ್ಗೆ ನಾನು ವಿಚಾರಿಸುತ್ತೇನೆ. ಅಲ್ಲಿಯವರೆಗೆ ತಮಗೆ ಸಮಾಧಾನ ಇಲ್ಲವೇ ? ದಯಮಾಡಿ ಕೂತುಕೊಳ್ಳಿ.

MADAM SPEAKER : Next item, Introduction of Bill

MYSORE HOUSING BOARD (AMENDMENT) BILL 1973 INTRODUCTION

SRI B. BASAVALINGAPPA : (Minister for Municipal Administration) : I beg to introduce :

“The Mysore Housing Board (Amendment) Bill, 1973.”

MADAM SPEAKER : The Bill is introduced. Now, Hon. Minister for Co-operation to reply.

MYSORE CO-OPERATIVE SOCIETIES (AMENDMENT) BILL 1973 MOTION TO CONSIDER

(Debate Contd)

ಶ್ರೀ ಎ. ಶಂಕರಅಚ್ಚ (ಸಹಕಾರ ಶಾಖೆಯ ಮಂತ್ರಿಗಳು).—ಸಭಾಧ್ಯಕ್ಷರೇ, ಈ ಮನೆಯ ಸದಸ್ಯರು ಈ ಸಹಕಾರಿ ಇಲಾಖೆಯ ತಿದ್ದುಪಡಿ ಬಗ್ಗೆ ಕೆಲವು